



خۇدانىڭ

ئايالى يوق

خۇدانىڭ ئايالى يوق

مۇھەممەد دەۋرىدىكى مەككە كاپىرلىرى «خۇدانىڭ» «ئىلاھىي قىزلىرى بار» دېگەنگە ئىشىنەتتى. شۇنداقلا شەرھىچى ئىبن ئىسھاقمۇ: «مەككىدە يەنە «پاك قىز مەرىپەم بولسا، خۇدانىڭ ئانىسى» ۋە «مەسھ ئەيسا خۇدانىڭ جىسمانىي جەھەتتىكى ئوغلى» دېگەنگە ئىشەنگەن خرىستىيانلارمۇ بار» دەپ خاتىرە قالدۇرغان. بەلكىم شۇ سەۋەبتىن بىز قۇرئاندىن: –

«ئاللا ئاسمانلارنى ۋە يەرنى ئۆرنەكسىز ياراتقۇچىدۇر، ئاللاننىڭ خوتۇنى يوق تۇرسا، قانداقلا چە بالىسى بولسۇن؟» («سۈرە ئەنئام»، 102-ئايەت)، شۇنداقلا: –

«پەرۋەردىگار بىزنىڭ ئەزىمىتى كاتتىدۇر، خوتۇنى ۋە بالىسى يوقتۇر» («سۈرە جىن»، 3-ئايەت) دېيىلگەندەك ئايەتلەرنى تاپالامىز.

شۇنىڭ بىلەن نۇرغۇن مۇسۇلمانلار خۇدا توغرىلىق «ئانا»، «ئوغۇل» دېگەن سۆزلەرنى ئاڭلىغاندا، «بىر ئاتا ئوغۇللىق بولۇشى ئۈچۈن، ئۇنىڭ ئايالى بولۇشى كېرەك، بۇ چوقۇم جىسمانىي ياكى جىنسىي بىر مۇناسىۋەتنى كۆرسىتىدۇ» دېگەنگە ئىشىنىدۇ. شۇڭا

ئۇلار: «خۇدانىڭ ئايالى يوق بولسا، مەسھ ئەيسا قانداقسىگە خۇدانىڭ ئوغلى بولالسىن؟» دېگەن سوئالنى قويدۇ.
بىراق مەسھىيلەرمۇ بۇ خىلدىكى ئاتا-ئوغۇللىق مۇناسىۋەتكە قەتئىي ئىشەنمەيدۇ. ئەمما نۇرغۇن مۇسۇلمانلار بۇنى تېخى چۈشىنىپ يەتمىگەن.

مۇقەددەس كىتاب «تەۋرات، زەبۇر، ئىنجىل»لاردا «خۇدانىڭ «ئايالى» توغرىسىدا ھېچقانداق گەپ قىلىنمىغان. خۇدانىڭ ھېچقانداق مەخلۇقلار بىلەن جىنسىي مۇناسىۋەتتە بولغانلىقىنىڭ زەرىپچىلىق پۇرىقىمۇ يوق. ئاشۇنداق بىر ئۇقۇمنى، مەيلى مەسھ مۇخلىسلىرى بولسۇن، مەيلى مۇسۇلمانلار بولسۇن، ھەممىسى ئوخشاشلا پۈتۈنلەي كۆپۈرلۈك ۋە نەپرەتلىك دەپ قارايدۇ. مەسھ مۇخلىسلىرى مۇسۇلمانلاردا ئۆزلىرىدىكى ئېتىقادنىڭ ئاساسى توغرىسىدا مۇشۇنداق خاتا ئۇقۇمنىڭ بارلىقىدىن خەۋەر تېپىپ قالسا، ناھايىتى چۆچۈپ كېتىدۇ ۋە ئازابلىنىدۇ. روشەنكى، بۇ چوڭ بىر ئۇقۇشماسلىق، شۇڭلاشقا مۇسۇلمانلار بۇنى ئېنىق بىلىپ يەتكەندىن كېيىن يەنە: «ئەگەر باشقىلارنىڭ خاتا چۈشىنىپ قېلىشىنى خالىمىساڭلار، نېمىشقا يەنە «خۇدانىڭ ئوغلى» دېگەن سۆزنى ئىشلىتىۋېرىسىلەر؟» - دېگەن سوئالنى سورايدۇ.

ئاتا ۋە ئوغۇل

مەسھ ئەيسا ئۆزىگە مەخسۇس بىر ئاتالغۇنى رەسمىي تەستىقلىغان تۇرسا، بىزنىڭ بۇ ئاتالغۇنى ئىشلەتمەي تاشلىۋېتىشىمىز توغرىمۇ؟ بۇ ئەقىل-پاراسەتلىكمۇ؟ مەسھ ئەيسا مۇخلىسلىرىدىن: «**سىلەر مېنى كىم دەيسىلەر؟**» – دەپ سورىغاندا، سىمون پېترۇس ئۇنىڭغا: «**سەن مەسھ، مەڭگۈلۈك ھايات خۇدانىڭ ئوغلى ئىكەنسەن**» – دەپ جاۋاب بېرىدۇ. ئەيسا بولسا: «**بەختلىكسەن، ئى يۇنۇس ئوغلى سىمۇن! بۇنى ساڭا ئاشكارىلىغۇچى ھېچ ئەت-قان ئىگىسى ئەمەس، بەلكى ئەرشتىكى ئاتامدۇر**» دەپ جاۋاب بېرىدۇ (ئىنجىل، «ماتتا»، 16-باب، 15-18-ئايەت).

«ئاتا» ۋە «ئوغۇل» دېگەن سۆزلەرنى كىشىلەرنىڭ يىرگىنچلىك ھالدا چۈشىنىشىنىڭ ھاجىتى يوق. ئەگەر راستتىنلا شۇنداق خاتا چۈشىنىپ قالسىڭىز، ئۇنداقتا تۆۋەندىكى ئىبارىلەرنى قانداق چۈشەندۈرۈپ بېرىسىز؟ –

1. مۇھەممەدنىڭ ئابدۇل ئۇزا ئىسمىلىك بىر تاغىسى بار ئىدى. قۇرئاندا ئۇ «ئابۇ لەھەب» (يالقۇننىڭ ئاتىسى) دەپ ئاتىلىدۇ («سۈرە مەسەد»، 1-ئايەت). روشەنكى، بۇ بىر يالقۇننىڭ ئۇنىڭدىن تۇغۇلغانلىقىنى چۈشەندۈرمەيدۇ.

2. قۇرئاندا «يولنىڭ ئوغلى» («يولۇچى» دېگەن مەنىدە) (ئىبن ئەس-سەبىل) («سۈرە بەقەرە»، 117-ئايەت) دېگەن بۇ ئىبارە ئىشلىتىلىدۇ. بۇ، يولنىڭ بىر ئايالى بار، شۇنداقلا ئوغلى

بار دېگەننى چۈشەندۈرمەيدۇ. بۇنىڭغا ئوخشاش ئۇنداق مىساللار ناھايىتى كۆپتۇر: –

3. قۇرئان – «كىتابنىڭ ئانىسى» (ئوم ئۇل-كىتاب) دەپ ئاتىلىدۇ («سۈرە ئال-ئىمران» 7-ئايەت ۋە باشقىلار)

4. مەككە – «شەھەرلەرنىڭ ئانىسى» (ئوم-ئۇل-كۇراھ) دەپ ئاتىلىدۇ («سۈرە ئەنئام» 93-ئايەت ۋە باشقىلار).

5. مۇھەممەدنىڭ ئاياللىرى «مۆمىنلەرنىڭ ئانىلىرى» دەپ ئاتىلىدۇ.

6. مۇھەممەدنىڭ نەۋرە ئۇكىسى «ئابۇ تۇراب» (تۇپراقنىڭ ئانىسى) دەپ ئاتىلىدۇ.

7. مۇھەممەد ئۆلۈپ كەتكەندىن كېيىن، ئۇ توغۇرلۇق نۇرغۇن ھەدىسلەرنى باشقىلارغا قالدۇرغان بىر مۇخلىسى، مۇشۇككە ئامراق بولغانلىقى ئۈچۈن «ئابۇ ھۇرايراه» (مۇشۇكنىڭ ئانىسى) دەپ ئاتالغان. ئاتام زاماندىن بېرى ياشاپ كېلىۋاتقان ئەر-ئاياللار، ئۆزلىرى ئۇچراتقان ياش قىز-يىگىتلەرنى (گەرچە ئۆز ئوغلى ياكى قىزى بولمىسىمۇ) «ئوغلۇم»، «قىزىم» دەپ ئاتايدۇ. بۇ ئومۇمىيلىشىپ كەتكەن ئادەتكە ئايلانغان.

يۇقىرىقى مىساللاردىن شۇنى كۆرۈۋېلىشقا بولىدۇكى، ئەيسانى خۇدانىڭ ئوغلى دېيىش ئادەمنى يىرگەندۈرىدىغان سۆز ئەمەس، مۇقەددەس كىتابدا مەسىھ ئەيسا «خۇدانىڭ ئوغلى» دېيىلگەنلىكىنى، ھەربىر دۇرۇس نىيەتتىكى كىشىلەر قوبۇل قىلىشى شەرت.

«مەسىھ ئەيسا خۇدانىڭ ئوغلى» دېگەننى قانداق چۈشىنىش كېرەك؟

مەسىھ ئەيسانىڭ ئۆزىنى «خۇدانىڭ ئوغلى» دېگەننى قانداق چۈشىنىش كېرەك؟ پەرىشتە جەبرائىل مەرىيەمنىڭ يېنىغا ئەۋەتىلىپ، ئۇنىڭغا بىر ئوغۇل پەرزەنت كۆرۈش خۇش خەۋىرىنى يەتكۈزگەندە، مەرىيەم تۆۋەندىكىدەك ئىنكاس قاينۇرغان: —

«مەرىيەم پەرىشتىدىن — مەن تېخى ئەر كىشىگە تەگمىگەن تۇرسام، بۇ ئىش قانداقمۇ مۇمكىن بولسۇن؟ — دەپ سورىدى.

پەرىشتە ئۇنىڭغا جاۋابەن: — مۇقەددەس روھ سېنىڭ ۋۇجۇدۇڭغا چۈشكەن ۋە ھەممىدىن ئالىي بولغۇچىنىڭ كۈچ-قۇدرىتى ساڭا سايە بولۇپ يېقىنلىشىدۇ. شۇڭا، سەندىن تۇغۇلىدىغان مۇقەددەس پەرزەنت خۇدانىڭ ئوغلى دەپ ئاتىلىدۇ» (ئىنجىل، «لۇقا» 1-بابتىن).

ئەيسا ۋە ئادەمئاتا

«سۈرە ئال-ئىمىران»، 59-ئايەتتە مۇنداق دېيىلگەن: —

«ئاللانىڭ نەزىرىدە ئەيسانىڭ مىسالى (ئۇ ئاتىسىز يارىتىلغانلىقتىن) ئادەمئاتنىڭ مىسالىغا ئوخشايدۇ. ئادەمنى

ئاللا (ئاتا-ئانىسىز) تۇپراقتىن ياراتتى، ئاندىن ئۇنىڭغا
:«ئۇجۇدقا كەل» دېدى-دە، ئۇ ئۇجۇدقا كەلدى».

ئەيسا بىلەن ئادەمئانا ئوتتۇرىسىدا پەرق بارمۇ؟ ئىنجىل بويىچە
ئېيتقاندا ئەيسا ئادەتتىكى ئادەم ئەمەس؛ ئۇ تۇغۇلۇشىدىن ئىلگىرىلا
مەۋجۇت ئىدى. ئىنجىل، «يۇھاننا» 8-باب، 56-58-ئايەتتە: -

«ئەيسا يەھۇدىي موللىلارغا: - ئاتاڭلار ئىبراھىم
مېنىڭ كۈنۈمنى كۆرىدىغانلىقىدىن يايىپ-
ياشىنىدى ھەم دەرۋەقە ئۇنى ئالدىنلا كۆرۈپ
شادلاندى.

- سەن تېخى ئەللىك ياشقا كىرمەي تۇرۇپ،
ئىبراھىمنى كۆردۈڭمۇ؟ - دېيىشتى ئۇلار.
ئەيسا ئۇلارغا:

- بەرھەق، بەرھەق، مەن سىلەرگە شۇنى
ئېيتىپ قويايىكى، ئىبراھىم تۇغۇلماستىلا، مەن بار
بولغۇچىدۇرمەن! - دېدى» دەپ خاتىرىلىنىدۇ

«مەن بار بولغۇچىدۇرمەن» دېگەن نامنى، يەنى خۇدانىڭ بۇ
نامنى چۈشىنىش ئۈچۈن «مىسىردىن چىقىش» 14:3 نىمۇ كۆرۈڭ).
بىر ۋاقىتتا، ئەيسا يەھۇدىي موللىلاردىن مۇنداق بىر سوئال
سورىدى: -

«كىشىلەر مەسىھنى قانداقسىگە داۋۇتنىڭ ئوغلى
دەيدۇ؟ چۈنكى داۋۇت ئۆزى زەبۇردا: پەرۋەردىگار مېنىڭ
رەببىمگە ئېيتتىكى: -

«مەن سېنىڭ دۈشمەنلىرىڭنى تەختىپەرىڭ قىلغۇچە،

مېنىڭ ئوڭ يېنىمدا ئولتۇرغىن!» - دېگەنغۇ؟
ئەمما داۋۇت ئۇنى «رەببىم» دەپ چاقىرغان يەردە،
ئۇنداقتا ئۇ قانداقمۇ ئۇنىڭ ئوغلى بولىدۇ؟» (چۈنكى
مەسھ داۋۇتتىن ئۇلۇغ بولىدۇ، ئەلۋەتتە - ئىنجىل، «لۇقا»، 20-
باب، 41-44-ئايەت، ۋە زەبۇر، 110-كۆي، 1-ئايەتنى كۆرۈڭ).
شۇ سۆزلەر بىلەن مەسھ ئەيسا ئۆزىنىڭ جىسمى
جەھەتتىكى ئەجدادلىرىدىن، جۈملىدىن ئادەمئادىنىمۇ ئۈستۈن
تۇرىدىغانلىقىنى ئېيتىمامدۇ؟

ئىنجىلدا ئەيسا «ئاخىرقى ئادەمئاتا» دەپ ئاتىلىدۇ: -

«شۇڭا تەۋراتتا مۇنداق پۈتۈلگەنكى: «تۇنجى
ئىنسان ئادەمئاتمىز تىرىك بىر جان قىلىپ
يارىتىلدى»؛ ئەمما «ئاخىرقى ئادەمئاتا»
بولسا ھاياتلىق بەرگۈچى روھ بولدى. ئەمما
ئاۋۋال كەلگىنى روھىي ئادەم ئەمەس، بەلكى
«تەبىئەتكە تەۋە بولغۇچى» ئادەم ئىدى، كېيىن
«روھىي ئادەم» كەلدى. دەسلەپكى ئىنسان بولسا
يەردىن، تۇپراقتىن ئاپىرىدە قىلىنغان؛ ئىككىنچى
ئىنسان بولسا ئاسماندىن كەلگەندۇر؛ تۇپراقتىن
ئاپىرىدە قىلىنغىنى قانداق بولغان بولسا،
ئۇنىڭدىن بولغان «توپراقلىق» لارمۇ شۇنداق بولۇر؛
ئاسماندىن كەلگىنى قانداق بولسا، ئۇنىڭدىن

بولغان «ئاسمانلىقلار» مۇ شۇنداق بولۇر. بىزلەر «توپراقلىق ئادەم» نىڭ سۈرىتىدە بولغىنىمىزدەك، «ئاسمانلىق ئادەم» نىڭ سۈرىتىدىمۇ بولىمىز. ئەمما شۇنى ئېيتىمەنكى، ئى قېرىنداشلار، ئەت ۋە قاندىن تۆرەلگەنلەر خۇدانىڭ پادىشاھلىقىغا ۋارىسلىق قىلمايدۇ؛ ئۆلۈپ چىرىدىغان تەنلىكلەر چىرىماس ھاياتقا ۋارىسلىق قىلمايدۇ».

(ئىنجىل، «كورىنتلىقلارغا» 1-مەكتۇپ، 15-بابتىن)

خۇدا دېگەن قانداق بولىدۇ؟

خۇدانىڭ زادى قانداق بولىدىغانلىقىنى چۈشىنىشىمىز كېرەك. ئۇ تاش يۈرەكمۇ؟ ئۇ مېھرىبانمۇ؟... بۇنداق مۇھىم سوئاللارغا نەدىن جاۋاب تاپالايمىز؟

ئىنجىلدا مۇنداق دېيىلگەن: –

«ھەممە ماڭا ئاتامدىن تەقدىم قىلىندى؛ ئوغۇلنىڭ كىملىكىنى ئاتىدىن باشقا ھېچكىم بىلمەيدۇ، ۋە ئاتىنىڭمۇ كىملىكىنى ئوغۇل ۋە ئوغۇل ئاشكارىلاشنى لايىق كۆرگەن كىشىلەردىن باشقا ھېچكىم بىلمەيدۇ» («لۇقا»، 10-باب، 22-ئايەت).

«خۇدانى ھېچكىم كۆرۈپ باققان ئەمەس؛ بىراق ئاتىنىڭ قۇچىقىدا تۇرغۇچى، يەنى بىردىنبىر ئوغۇل ئۇنى ئايان قىلدى».

(ئىنجىل، «يوھاننا»، 1-باب، 18-ئايەت)

شۈبھىسىزكى، «خۇدانىڭ قۇچىقىدا تۇرغۇچى» دېگەن بۇ ئىبارە مەسىھنىڭ خۇدانىڭ كۆڭلىنى بىلىدىغانلىقىنى ۋە خۇدا بىلەن بەك يېقىن مۇناسىۋەتتە بولىدىغانلىقىنى چۈشەندۈرىدۇ. شۇنداقلا ئۇ بىزگە خۇدانىڭ قانداق بولىدىغانلىقىنى بىلدۈرەلەيدۇ. ئۇ بىر قېتىم مۇخلىسلىرىغا بۇنداق دېگەن: -

«يول، ھەقىقەت ۋە ھاياتلىق ئۆزۈمدۈرمەن. مېنىڭسىز ھېچكىم ئاتىنىڭ يېنىغا بارالمايدۇ. ئەگەر مېنى تونۇغان بولساڭلار، ئاتامنىمۇ تونۇغان بولاتتىڭلار. ھازىردىن باشلاپ ئۇنى تونۇدۇڭلار ھەم ئۇنى كۆردۈڭلار، - دېدى. - ئى رەب، ئاتىنى بىزگە كۆرسىتىپ قويساڭلا، شۇ كۇپايە، - دېدى فىلىپ.

ئەيسا ئۇنىڭغا مۇنداق دېدى: - «ئى فىلىپ، سىلەر بىلەن بىزگە بولغىنىمغا شۇنچە ۋاقىت بولدى، مېنى تېخىچە تونۇمىدىڭمۇ؟ مېنى كۆرگەن كىشى ئاتىنى كۆرگەن بولىدۇ. شۇنداق تۇرۇقلۇق، سەن نېمىشقا يەنە: «بىزگە ئاتىنى كۆرسەتكەيسىەن» دەيسىەن؟ مەن ئاتىدا، ئاتا مەندە ئىكەنلىكىگە ئىشەنمەيسىەن؟ سىلەرگە ئېيتقان سۆزلىرىمنى ئۆزلۈكۈمدىن ئېيتقىنىم يوق؛ بەلكى مەندە تۇرۇۋاتقان ئاتا ئۆز ئەمەللىرىنى قىلىۋاتىدۇ. مېنىڭ ئاتىدا بولغانلىقىمغا، ئاتىنىڭ مەندە

بولغانلىقىغا ئىشىنىڭلار. ياكى ھېچبولمىغاندا،
مېنىڭ قىلغان ئەمەللىرىمدىن ماڭا ئىشىنىڭلار»
(ئىنجىل، «يوھاننا»، 14-بايتىن)

شۇڭا، مەسىھ ئەيسا توغرىلۇق ئۆگەنسەك، خۇدانىڭمۇ قانداق
ئىكەنلىكىنى ئۆگەنگەن بولىمىز.

- «كalam» (خۇدانىڭ سۆزى) ئىنسان بولدى ھەم
ئارىمىزدا ماكانلاشتى؛ ۋە بىز ئۇنىڭ شان-شەرىپىگە
قارىدۇق - ئۇ شان-شەرەپ بولسا، ئاتىنىڭ يېنىدىن
كەلگەن، مېھرى-شەپقەت ۋە ھەقىقەتكە تولغان
بىردىنبىر يېگانە ئوغلىنىڭكىدۇر».
(ئىنجىل «يوھاننا»، 1-باب، 14-ئايەت)

بۇ ئايەت بىزگە ئەيسا مەسىھنىڭ خۇدانىڭ مەڭگۈلۈك كalamى
(سۆزى) ئىكەنلىكىنى ئۆگىتىدۇ. پەقەت ئۇ شۇ سالاھىيىتىدە بولسىلا
خۇدانى بىزگە تونۇتالايدۇ، چۈنكى: «مۇقەددەمدە (ھەممىدىن
بۇرۇن) «كalam» بار ئىدى؛ كalam خۇدا بىلەن بىللە
ئىدى ھەم كalam خۇدا ئىدى. ئۇ ھەممىدىن بۇرۇن خۇدا
بىلەن بىللە ئىدى» (ئىنجىل، «يوھاننا»، 1-باب، 1-2-ئايەت)
خۇدا مەڭگۈلۈك بولغاندىن كېيىن، ئۇنىڭ كalamىنىڭ (سۆزىنىڭ)
مۇ مەڭگۈلۈك ئىكەنلىكىنى چۈشىنىش تەس ئەمەس. بۇ دۇنيادا
مەسىھ ئەيسادىن باشقا ھېچقانداق ئادەم «خۇدانىڭ كalamى» دەپ
ئاتالغان ئەمەس.

مۆتەپەككۈر بىر مۇسۇلمان: «خۇدا ئۆزىنىڭ مەخگۈلۈك سۆزىنى ئىپادىلىمەكچى بولۇپ «مەخگۈلۈك قۇرئان» نى چۈشۈرگەن» دېگەن ئۇقۇمنى قوبۇل قىلالسا، ئۇنداقتا خۇدا ئۆزىنىڭ مەخگۈلۈك تەبىئىتىنى مەخگۈلۈك كالامى بولغان مەسھ ئارقىلىق (تېنى ئارقىلىق) ئىپادىلىگەنلىكىنى قوبۇل قىلالمايدىغانلىقىنىڭ نەرى بار؟ خۇدانىڭ كالامى ھەقىقىي بىر ئىنسان بولۇپ ئۆز تېنى ئارقىلىق ئايان بولغانلىقىدىن گۇمان قىلغۇدەك يېرى بارمۇ؟ (شۇنىڭ ئۈچۈن مەسھ ئەيسا بەزى-بەزىلەردە ئۆزىنى «ئىنسانئوغلى» دەپ ئاتىغان). 600 يىلدىن كېيىن «قۇرئان» مەسھ ئەيسانىڭ «خۇدادىن كەلگەن بىر سۆزى» («كەلەمسى»، «كالامى») ئىكەنلىكىنى ئېتىراپ قىلغان («سۈرە ئال-ئىمران»، 45-ئايەت).

ئىسپات

ئىنجىلدا: «بۇ خۇش خەۋەر ئۆز ئوغلى، يەنى رەببىمىز ئەيسا مەسھ توغرىسىدۇر؛ جىسمانىي جەھەتتىن ئۇ داۋۇتنىڭ نەسلىدىن تۇغۇلغان؛ بىردىنبىر پاك-مۇقەددەس روھ تەرىپىدىن ئۆلۈمدىن تىرىلدۈرۈلۈش ئارقىلىق «كۈچ-قۇدرەت ئىگىسى خۇدانىڭ ئوغلى» دەپ كۆرسىتىلىپ بېكىتىلگەن» دېيىلىدۇ («رىملىقلارغا»، 1-بايىتىن)

مەسھ ئەيسانىڭ ئۆلۈمى، دەپنە قىلىنىشى ۋە تىرىلدۈرۈلۈشى توغرىسىدىكى «كۆرسىتىلىپ بېكىتكەن» ئىسپاتلار بىزگە خېلى بالدۇرلا نۇرغۇن گۇۋاھچىلار ئارقىلىق بۇ دۇنياغا بېرىلگەن ئىسپاتلاردۇر.

مەسھ ئەيسانى ئىنكار قىلساق، خۇدانىمۇ ئىنكار قىلغان بولىمىز

ئىنجىلدا: «ئاتا ئۆزى ھېچكىمنىڭ ئۈستىدىن ھۆكۈم چىقارمايدۇ، بەلكى بارلىق ھۆكۈم ئىشلىرىنى ئوغۇلغا تاپشۇرغان. بۇنىڭدىن مەقسەت، - ئىنسانلارنىڭ ھەممىسى ئاتاغا ھۆرمەت قىلغاندەك، ئوغۇلغىمۇ ئوخشاشلا ھۆرمەت قىلىشى ئۈچۈندۇر. كىمكى ئوغۇلنى ھۆرمەتلىمىسە، ئۇنى ئەۋەتكۈچى ئاتىنىمۇ ھۆرمەتلىمىگەنلەردىن بولىدۇ» دەپ خاتىرىلىنىدۇ. («يۇھاننا»، 5-باب، 22-23-ئايەت).

مەسھ ئەيساغا ئىتائەت قىلمىساق خۇدانىڭ غەزەپىگە قالمىز:

«ئوغۇلغا ئېتىقاد قىلغۇچى مەڭگۈلۈك ھاياتقا ئىگىدۇر. لېكىن ئوغۇلغا ئىتائەت قىلمىغۇچى ھاياتى ھېچ كۆرمەيدۇ، بەلكى خۇدانىڭ غەزىپى شۇنداقلارنىڭ ئۈستىدە تۇرىدۇ» (ئىنجىل، «يۇھاننا»، 3-باب، 36-ئايەت).

ھالبۇكى،...

«خۇدا ئوغلىنى دۇنيادىكى ئىنسانلارنى گۇناھقا بېكىتىش ئۈچۈن ئەمەس، بەلكى ئۇلارنىڭ ئۇ ئارقىلىق قۇتقۇزۇلۇشى ئۈچۈن دۇنياغا ئەۋەتتى»
(ئىنجىل، «يوھاننا»، 3-باب، 17-ئايەت).

خۇدا بىزگە ھەقىقەتەن كۆيۈندۈ

«چۈنكى خۇدا دۇنيادىكى ئىنسانلارنى شۇ قەدەر سۆيىدۈكى، ئۆزىنىڭ بىردىنبىر يېگانە ئوغلىنى پىدا بولۇشقا بەردى. مەقسىتى، ئۇنىڭغا ئېتىقاد قىلغان ھەربىرىنىڭ ھالاك بولماي، مەڭگۈلۈك ھاياتقا ئېرىشىشى ئۈچۈندۇر».
(ئىنجىل، «يوھاننا»، 3-باب، 16-ئايەت)

«خۇدا ئۆز مېھرى-مۇھەببىتىنى بىزگە شۇنىڭدا كۆرسىتىدۈكى، بىز تېخى گۇناھكار ۋاقتىمىزدا، مەسھ بىز ئۈچۈن جېنىنى پىدا قىلدى»
(ئىنجىل، «رىملىقلارغا»، 5-باب، 8-ئايەت).

تەۋرات ۋە زەبۇردا، مەسھ ئەيسا دۇنياغا كېلىشتىن خېلى بۇرۇنلا يەتكۈزۈلگەن بېشارەتلەر بويىچە، ئۇ ئۇلارنى كرىپستلىنىشى بىلەن ئەمەلگە ئاشۇرۇپ، ئۆز ئىختىيارى بىلەن بىزنىڭ گۇناھلىرىمىزنى، يەنى شۇ گۇناھلىرىمىزنىڭ تېگىشلىك جازاسىنى ئۆز زىممىسىگە ئالدى. شۇنىڭدىن كۆرۈۋېلىشقا بولىدۇكى، ئۇنىڭ ئۆلۈم جازاسىنى قوبۇل قىلغىنى، كرىپستكە مىخلانغانلىقى ھەرگىز مەغلۇبىيەت

ياكى «ئۇلۇغ بىر پاجىئە» ئەمەس. ئۇ ئۆلمەي، تىرىلدۈرۈلمىگەن بولسا ھەرگىز بارلىق ئىنسانىيەتكە قۇتقۇزغۇچى بولغان مەسھ («قۇتقۇزغۇچى پادىشاھ») بولالمايتتى.

سىزنىڭ ئۇنىڭ چوڭقۇر مېھرى-مۇھەببىتىنى قوبۇل قىلىشىڭىزنى جىددىي دەۋەت قىلىمىز. پادىشاھ داۋوت پەيغەمبەرنىڭ مەسھ ئەيسا توغرىسىدا دەۋرىمىزدىن ئۈچ مىڭ يىل ئىلگىرىكى بەرگەن بېشارىتىنى ئاڭلاپ كۆرۈڭ: –

«ئوغۇلنىڭ (خۇدانىڭ ئوغلىنىڭ) غەزىپىنىڭ قوزغالماسلىقى ئۈچۈن،

ئۇنى سۆيۈڭلار؛

چۈنكى ئۇنىڭ غەزىپى سەللا قاينىسا،

يولۇڭلاردىلا ھالاك بولىسىلەر؛

ئۇنىڭغا تايانغانلار نەقەدەر بەختلىكتۇر!»

(«زەبۇر»، 2-كۈي، 12-ئايەت)

«چۈنكى ئۆلگەنلەرنى ئاتا قانداق تىرىلدۈرۈپ، ئۇلارغا ھاياتلىق ئاتا قىلغان بولسا، ئوغۇلمۇ شۇنىڭغا ئوخشاش ئۆزى خالىغان كىشىلەرگە ھاياتلىق ئاتا قىلىدۇ. شۇنىڭدەك، ئاتا ئۆزى ھېچكىمنىڭ ئۈستىدىن ھۆكۈم چىقارمايدۇ، بەلكى بارلىق ھۆكۈم ئىشلىرىنى ئوغۇلغا تاپشۇرغان.»

(ئىنجىل، «يوھاننا»، 5-باب، 22-32-ئايەت)

«مەن ياشىمىغان بىر ھاياتقا،
ئۆلمىگەن بىر ئۆلۈمگە،
باشقا بىرىنىڭ ھاياتىغا،
باشقا بىرىنىڭ ئۆلۈمىگە،
تىكىتىم مەڭگۈلۈك ھاياتىمنى».

(ئىزاھات – يۇقىرىقى قۇرئاندىكى ئايەتلەر مۇھەممەد سالھ تەرجىمە قىلغان 1986-يىلى 11-ئايدا مىللەتلەر نەشرىياتى تەرىپىدىن نەشر قىلىنغان قۇرئان كەرىمنىڭ ئۇيغۇرچە تەرجىمىسىگە ئاساسەن ئېلىندى).

«ھەقىقەتنى بىلىشلەر ۋە ھەقىقەت سىلەرنى ئازادلىققا ئېرىشتۈرىدۇ»

(ئىنجىل، «يۇھاننا»، 31:8-ئايەت)

«ئىنتېرنېت» تىن پايدىلىنىدىغان بولسىڭىز،
«www.mukaddeskalam.com» دىن
مۇقەددەس كىتابتىكى بارلىق قىسىملارنى چۈشۈرگىلى بولىدۇ.